

अथवार्ता:

पीएम गुजरात-महाराष्ट्र यात्रा

प्रधानमन्त्री नरेन्द्र मोदी अद्य गुजरात-महाराष्ट्र-राज्ययोः एकदिवसीय-प्रवासे स्थास्यति। वडोदरा-नगरे आयोजित-समारोहे प्रधानमन्त्री पञ्च-त्रिंशत्-सहस्र-कोटितोप्यधिक रूप्यकाणां विविधानाम् संरचना-विकास-परियोजनानां शिलान्यासं राष्ट्राय अर्पणञ्च विधास्यति।

सशस्त्र-बलानां युद्धाभियान

सशस्त्र-बलानां युद्धाभियान-क्षमतां वर्धयितुं रक्षा-अधिग्रहण-परिषदा एका महती गोष्ठी आयोजिता। रक्षा-मन्त्रिणा राजनाथ-सिंहेन दशसहस्राधिकैक लक्ष-कोटि-रूप्यकाणां प्रस्तावाः अनुमोदिताः। अनेन निर्णयेन सेनायाः आधुनिक-वाहनानि, नौसेनायाः ग्यास-टर्बाइन्-प्रणाल्यः, वायुसेनायाः च राडार-निरोधक-यन्त्राणि अति-शीघ्रं दलेषु समाविष्टानि भविष्यन्ति।

ग्रेटर-नोएडा

औद्योगिक-गमनागमनं यातायात-सम्मर्दसमस्याम् अपाकर्तुं ग्रेटर-नोएडा-प्राधिकरणेन महती योजना रचिता।

मन्त्रिणः नन्द-गोपाल-गुप्ता इत्यस्य सान्निध्ये अभ्यसितेन प्रस्तावेन सामग्रीवाहन-वाहनानि यात्री-वाहनानि च पृथक्-मार्गैः यास्यन्ति।

पंचोत्तरैकशत-मीटर-विस्तृत-मार्गेण गङ्गा-एक्सप्रेस-वे-सम्पर्कः अतीव सुगमः सेत्स्यति।

उत्तर प्रदेश- जलप्लावनम्

उत्तरे प्रदेशे नद्यः उत्तुंग-स्तरे प्रवहन्ति, अनेन पंचविंशति मण्डलेषु जलप्लावनं व्याप्तम्। बरेली-लखीमपुर-क्षेत्रेषु अति-वृष्टिः जनजीवनम् अस्तव्यस्तम् अकरोत्। स्थितेः गम्भीरतां विलोक्य बरेली-प्रशासनेन विद्यालयानाम् अवकाशः घोषितः, सर्वकारीय-अधिकारिणश्च आपद् उद्धार-कार्याय नियोजिताः।

गोयल-लक्सम्बर्ग

भारत-लक्सम्बर्ग-आर्थिक-सम्बन्धान् नूतनाम् औन्नत्यं नयन् वाणिज्य-मन्त्री पीयूष-गोयलः लक्सम्बर्ग-उप-प्रधानमन्त्रिणा जेवियर्-बेटेल्-वर्येण सह मन्त्रिणाम् अकरोत्। द्वयोः नेत्रोः सम्भाषणे लॉजिस्टिक्स-अपशिष्ट-

प्रबन्धन-क्षेत्रेषु संयुक्त-प्रकल्पानाम् आरम्भाय सहमतिः संजाता, येन उभयतः वाणिज्यिक-सम्पदां विस्तारः सम्भविष्यति।

ब्रिक्स-सम्मेलनम्

नवदेहल्याम् आयोज्यमानं ब्रिक्स-सम्मेलनम् भारत-इरान-सम्बन्धानाम् कृते नूतन-दृष्टिं प्रदास्यति। इरान-विदेश-मन्त्रालयस्य प्रवक्ता इस्माईल्-बगाई अब्रवीत् यत् राष्ट्रपतिः पेज़ेस्कियान् भारत-प्रवासे द्विपक्षीय-व्यापारं वर्धयितुं महतीं रणनीतिं रचयिष्यति। अनेन बहुपक्षीय-वार्ता-माध्यमेन मध्य-पूर्व-क्षेत्रे शान्तिः सहकारश्च संवर्धिष्यते।

लेबनान-आक्रमण

दक्षिण-लेबनान इत्यस्य एकस्मिन् ग्रामे इस्रैल-देशस्य वायवीयाक्रमणे द्वादश जनाः मृत्युमुपगताः। रात्रौ कफ़र रुमाने इत्यत्र आवासीयगृहे आक्रमणानन्तरं द्वौ बालकौ, चत्सः महिलाः समेत्य एकादश जनाः मृताः। वाहनस्य उपरि द्वितीयेन प्रहारेण एकः पराचिकित्सकः अम्रियत। इस्रायलीसेना अवदत् यत्, देशस्य अधिकृतक्षेत्रे सैनिकानाम् उपरि ड्रोन-आक्रमणस्य प्रतिकाररूपेण, इरान्-समर्थितस्य सशस्त्रसमूहस्य हिज्बुल्लाह इत्यस्य मूलसौकर्याणि स्थलानि अपि च शस्त्राणां स्थानान्तरणं कुर्वन्तः नैके आतङ्किनः आक्रान्ताः।

नागालैंड--मल्लयुद्ध

भारतीय-पारम्परिक-क्रीडा-क्षेत्रे नूतन-इतिहासः रचितः। किर्गिस्ताने संधि-पत्रे हस्ताक्षरं विधाय भारते विश्व-बेल्ट-मल्लयुद्ध-स्पर्धायाः मार्गः प्रशस्तः कृतः। अस्यां स्पर्धायां नागा-मल्लकला जागतिक-मञ्चे स्व-कौशलं दर्शयिष्यति, येन भारतीय-क्रीडकानाम् उत्साहः द्विगुणितः अभवत्।

अहमदाबाद-॥॥

अहमदाबाद-नगरे विश्व-धनुः-पैरा-श्रृङ्खलायां भारतीय-पैरा-क्रीडकेषु समेषां दृष्टिः भविष्यति, यत् ते गृहक्रीडाङ्गणे अधिकतमं लाभं प्राप्तुं प्रयतन्ते। अद्य भारतम् अन्तिम-स्पर्धासु भागं ग्रहीतुं सज्जम् अस्ति। पैरा-रिकर्व्-महिला-दलस्य स्वर्ण-अन्तिमस्पर्धायां, भारतस्य भावना पूजा च चीनदेशस्य लियाङ्ग् किउरोङ्ग् तथा चेन् यू इत्येतयोः विरुद्धं स्पर्धिस्यतः, भारतीयदलं स्वदेशे शीर्षपुरस्कारं प्राप्तुं स्पर्धिष्यते। पैरा रिकर्व्-पुरुष-दलस्य स्वर्ण-अन्तिमस्पर्धायां भारतस्य हरविन्दर् सिंहः विजय सुण्डी च स्लोवाकिया-देशस्य डेविड् इवान् तथा डेनिस् इवान् इत्येतयोः विरुद्धं स्पर्धिस्यतः। पैरा-कम्पौण्ड्-पुरुष-दलस्य अन्तिम-स्पर्धायाम् अपि भारतं स्वर्णस्य लक्ष्यम् अन्विष्यत्।